

သောင်းငေဦး

ရဲဝံ့စွန့်စား

KIA နှင့် တိုက်ပွဲများ





သောင်းဝေဦး

စာရေးသူ၏ အမှာ

ကချင်ပြည်နယ်တွင် စစ်ဆင်ရေးတာဝန် မထမ်းဆောင်ခဲ့ဖူးသော်လည်း KIA နှင့် တိုက်ခဲ့သည့် တိုက်ပွဲစာအုပ် လေးငါးအုပ် ကျွန်တော်ရေးခဲ့ပြီးပြီ။

ထိုစာအုပ်များ ရေးရာ၌ တိုက်ပွဲဝင်ကို အရောက်သွားခဲ့၏။ နေရာအားလုံးလိုလို ရောက်ခဲ့သည် ။ မြေအခြေအနေကို ကိုယ်တိုင်ကြည့်ကာ စစ်ရေးသုံးသပ်ခဲ့သည် ။ ရေးပြီးခဲ့သည့် စာအုပ်များမှာ -

(က)သူရစိုးအောင်နှင့် သူ၏ စွမ်းရည်ဘွဲ့ရ နားလုံတိုက်ပွဲ (၂၀၁၅ ခုနှစ်က ထိုနေရာသို့ ရောက်ခဲ့ပြီ) (ခ)သူတို့ တိုက်ခဲ့သော KIA နှင့်တိုက်ပွဲများ (ကျွန်တော်ရောက်ဖူးပြီးသားနေရာများ ဖြစ်သည် ။) (ဂ) KIA ဗဟို ပါဂျီနားဖော့တိုက်ပွဲကြီး (တိုက်ပွဲဝင်ကို ၂၀၁၅ ခုနှစ်က သွားကြည့်ခဲ့ပြီးပြီ) (ဃ)ယောယုံတိုက်ပွဲ (၂၀၁၅ ခုနှစ်က ယောယုံစခန်းကို ရောက်ပြီးပြီ) ယခုလည်း “ရဲဝံ့စွန့်စား KIA နှင့် တိုက်ပွဲများ ” စာအုပ်ကို ကျွန်တော်ရေးလိုက်ပါသည် ။ တိုက်ပွဲဖြစ်စဉ် လေး၊ ငါး၊ ခြောက်ပုဒ်ခန့် ပါပါသည် ။

တိုက်ပွဲနေရာအတော်များများ ကျွန်တော် ရောက်ပြီးပြီ။ မရောက်သေးသည့်နေရာများကိုလည်း သွားရန် စီစဉ်ထားသည် ။ ရောက်အောင် သွား မြင်အောင်ကြည့်၊ သိအောင်ကြိုးစားပြီး စာရှုသူများကို အမှန်ကို မြင်အောင်တင်ပြနိုင်ရန်မှာ စာရေးသူတို့ ၏ တာဝန်ဖြစ်သည် ။

ယခုဤစာအုပ်တွင် ပါဝင်သည့် မြို့များ ဖြစ်သော -

မြစ်ကြီးနား၊ ဝိုင်းမော်

ဗန်းမော်၊ မိုးမောက်၊ လွယ်ဂျယ်

မန်စီ

မြို့သစ်

စသည့်မြို့အားလုံး ကျွန်တော်ရောက်ပြီးပြီ။

ကွမ်လုံနှင့် လောက်ကိုင်မှာ လည်း ရက်အတော်ကြာ နေခဲ့ဖူးပြီ။
ဗန်းမော်၏ တောင်ဘက်က စီပိန်း၊ မဘိန်းနှင့် မိုးမိတ်ဒေသတို့ တွင် လ
ည်း သုံးနှစ်တာဝန်ထမ်းဆောင်ခဲ့ဖူးပါသည်။ ။

ဒီဒေသတွေ ကျွန်တော်နှင့်မစိမ်းပါ။

၎င်းပြင် ယခုစာအုပ်၌ နောက်ဆုံးဖော်ပြထားသည့် KIA နှင့် ဗကပပူး
ပေါင်းအင်အား ၃၀၀ ခန့်က ကွမ်လုံနှင့် သိန္နီကြား နာတီးရွာအထွက်
ယာဉ်တန်းချုံ့ဆိုတိုက်ပွဲမှာ ကျွန်တော့်အတွက် စိတ်မကောင်းစရာ တိုက်
ပွဲဖြစ်ခဲ့ပါသည်။ ။

ထိုတိုက်ပွဲ၌ ကျွန်တော်နှင့် အလွန်ရင်းနှီးခဲ့သော ဗိုလ်မှူးကြီးသူရ
ကျော်ကျော်ချို ကျဆုံးခဲ့၍ ဖြစ်ပါသည်။ ။

သူနှင့်ကျွန်တော်သည် မွန်ပြည်နယ်၊ ကရင်ပြည်နယ်များ တွင် အတူ
တာဝန်ထမ်းဆောင် ခဲ့ဖူးသည်။ ။ မော်လမြိုင် ကန်သုံးဆင့်တွင် တိုင်းတ
ပ်တွင်းပညာပေး သင်တန်း နှစ်လ၊ သုံးလ အတူတက်ခဲ့ဖူးသည်။ ။

လူက ပိန်ပန် မျက်လုံးပြူးပြူး စကားပြောရင် ရန်ဖြစ်သလိုပြော၏။
ပုံက ထောင့်မကျိုးသည့် ဇောင့်ကြားကြားပုံ၊ တွေ့ခါစက ကြည့်မရခဲ့ပါ။
သို့ရာတွင် ရက်ပေါင်းအတော်ကြာ ပေါင်းသင်း ကြည့်သောအခါ အလွန်
စိတ်ရင်းကောင်းပြီး စစ်သားစိတ် ရဲဘော်ရဲဘက်စိတ် အပြည့်ရှိသူ ဖြစ်
၏။

ထို့ကြောင့် သူနှင့်ခင်သွား၏။

၁၉၈၅ ခုနှစ် သူကျသွားတော့ ကျွန်တော်က တပ်မ (၈၈)မှာ ဂျီတူးဖြစ်နေပါပြီ။ ၁၉၈၅ ခုနှစ် ပထမ လေးလပတ် အစည်းအဝေးပြီးတော့ ကစထမှူး ဗိုလ်ချုပ်လှဦးရောက် လာပြီး ကျိုင်းတုံမှာ စစ်ဆင်ရေး briefing ပေးပါသည် ။

အစည်းအဝေးနိဂုံးချုပ်မှာ ဗိုလ်ချုပ်လှဦးက -

“ပြီးခဲ့တဲ့ ဖေဖော်ဝါရီလမှာ ကွမ်လုံကဆင်းလာတဲ့ ဒို့ယာဉ်တန်းကို K IA ဗကပပူးပေါင်းအင်အား ၃၀၀ လောက်က Convoy Ambush လုပ်တယ်။ ကား ၇ စီး မီးလောင်ပျက်စီးပြီး ဗျူဟာမှူး ဗိုလ်မှူးကြီး သူရကျော်ကျော်ချိုကျသွားတယ်။ အဓိကတော့ ဒို့ဆီက သတင်းပေါက်တာရယ်၊ လုံခြုံရေးအစီအမံတွေ အားနည်းတာရယ်၊ ကိုယ့်ကိုယ်ကိုယ် ယုံကြည်မှု လွန်ကဲတာရယ် အဲဒါတွေကြောင့် ဗျူဟာမှူးအဆင့် လူကြီး တစ်ဦး ကျဆုံးခဲ့ရတယ်။ ဒီ တောင်ကြီး၊ ကျိုင်းတုံ၊ မိုင်းယောင်း၊ တာချီလိတ် ခရီးစဉ်တွေမှာ လည်း Convoy ချုံခိုတာတွေရှိတယ်။ မကြာခဏဖြစ်တယ်။ ဒါကြောင့် လုံခြုံရေးအစီအမံတွေ အသေအချာလုပ်ဖို့ သတင်းမပေါက်အောင် လုပ်ဖို့ သတင်းကို မထိန်းနိုင်ရင် လှည့်စားတာတွေလုပ်ဖို့ ရန်သူကို အထင်မသေးဖို့ မှာ ချင်တယ်”

Convoy Amubush ခေါ် ယာဉ်တန်းချုံခိုတိုက်ပွဲမှာ တိုက်သူအတွက် အလွယ်ဆုံး ဖြစ်၏။

လုံခြုံရေးယူသူတွေအတွက် အခက်ဆုံး ဖြစ်၏။

“ကြုံခဲ့ဖူးသော ချုံခိုတိုက်ပွဲများ ” အမည်ရစာအုပ်ကို ကျွန်တော်ရေးခဲ့ပြီးပြီ။ ထိုစာအုပ်၌ ကျွန်တော်၏ အတွေ့အကြုံများကို တင်ပြခဲ့ပြီးပြီ။

ယာဉ်တန်းသွားလျှင် ချုံခိုမတိုက်ခံရအောင် -

၁။လုံလောက်တဲ့ လမ်းလုံခြုံရေးချပါ။ ပြီးလွယ်စီးလွယ် မလုပ်ပါနှင့်
။ ဖြစ်ရင် ကိုယ့်ဘက်က ရှုံးဖို့

များ သည် ။

၂။လမ်းကို မိုင်းရှင်းပါ။ ဟိုဘက်ဒီဘက် ၂ ဘက် ရှင်းခိုင်းရရင်ခိုင်းပါ
။

၃။ချုံခိုတိုက်နိုင်တဲ့ နေရာတွေကို အထူးသတိပြုပါ။ လိုအပ်ရင် ဆင်း
ရှင်းပါ။

၄။ဒီနေ့သွားမယ်ဆိုရင် မနေ့ကတည်းက လမ်းလုံခြုံရေး ယူခိုင်း
ထားပါ။

၅။ကားတွေကို ခပ်ကြဲကြဲမောင်းခိုင်းပါ။ (အနည်းဆုံး တစ်စီးနဲ့ တစ်
စီး ကိုက် ၁၀၀ ခွာထားပါ) ၆။ကားတွေပေါ်က ပြန်ပစ်နိုင်အောင် အကာ
အကွယ်တွေ လုပ်ထားပါ။ ကြိုပြင်ထားပါ။

၇။တန်ပြန်တိုက်စစ်စီမံချက် ရေးဆွဲထားပါ။ လေ့ကျင့်ပါ။ အတိုက်ခံ
ရင် အဲဒီအတိုင်း ပြန်တိုက်ပါ။

၈။မသင်္ကာဘဲ နေရာတွေ ဆင်းရှင်းပါ။

၉။နေရာတိုင်း လမ်းဘေးဘယ်ညာ ရန်သူရှိနိုင်တယ်လို့ တွက်ပါ။

၁၀။ကားလမ်းကို ရန်သူဝင်လာနိုင်တဲ့ နေရာတွေမှာ နင်းမိုင်း၊ တိုက်
မိုင်းတွေ ထောင်ပါ။

၁၁။ညဆို ကားလမ်းတစ်လျှောက် မီးဖိုထားပါ။

၁၂။လုံခြုံရေးတာဝန်ခံအား အာမခံခိုင်းပါ။ (ခွဲတစ်မှူး ပထမဆယ်မို

ငါ့ ခွဲနှစ်မှူး ဒုတိယဆယ်မိုင်

စသည် စသည် မိုင်းမကွဲဟု ကန့်သတ်အာမခံရန်)

အထက်ပါနည်းမှာ စာရေးသူ၏ ပွဲတွေ့ယာဉ်တန်း ချုံခိုမခံရသည့်နည်း၊ မိုင်းမကွဲသည့်နည်း ဖြစ်ပါသည်။ ။ စစ်ကြောင်းမှူး၊ ရင်းမှူး၊ နည်းဗျူဟာမှူးဘဝများ တွင် ဤနည်းကိုသုံးခဲ့ပါသည်။ ။

တစ်ခုပြောလိုပါသေးသည်။ ။

ကျွန်တော်သည် တပ်ထဲဝင်ကတည်းက ကချင်စစ်သားတွေနှင့် အတူနေခဲ့သည်။ ။ ကျွန်တော်၏ Mother Unit ခလရ (၁၉) တွင် ကချင်စစ်သား ရာဂဏန်းရှိသည်။ ။ ဒုတပ်ရင်းမှူးကား ကချင်ကြီး ဖြစ်၏။ ဗိုလ်မှူးလဆန်တူး ဟု ခေါ်ပါသည်။ ။ သူသည် ဗလတောင့်တောင့် ထောင်ထောင်မောင်းမောင်း တောင်ပေါ်သားကြီး ဖြစ်၏။ စစ်တိုက်ကောင်းသည်။ ။ တောလည်း အလွန်ကျွမ်း၏။

အရာရှိက ခလရ (၁၉)တွင် သူတစ်ယောက်တည်း ဖြစ်သော်လည်း အခြားအဆင့်ကား အတော်များ ၏။ ကျွန်တော့်ကို တောလည်သင်ပေးခဲ့သည့် တပ်ကြပ်ဇော်ဘွမ်း၊ ကျွန်တော့်အကူရဲဘော် အင်ဗျလွန်း ကျွန်တော့်တပ်စုမှ တပ်စိပ်မှူးများ ဖြစ်သော ဒုတပ်ကြပ် မရမ်တူး၊ တပ်ကြပ် မရစ်နော် စသူတို့ သည် ကျွန်တော် ဒုဗိုလ်ဘဝတွင် စတွေ့ကြသည့် ကချင်များ ဖြစ်၏။

နောက်တော့ ရတခနယ်မြေတွင် ကချင်အရာရှိအရာခံ အကြပ်တပ်သားများ အများ အပြား တွေ့လာရ၏။

ကချင် (၂) မှ ဒုဗိုလ်မှူးကြီး ဒါရှိဂမ်

ဗိုလ်ကြီး အမ်ဒွဲလာ

ခလရ (၂၈) မှ ဗိုလ်ကြီး အင်ခွန်ဂမ်

ခလရ (၂၅) မှ ဗိုလ်ကြီး လဗျနော် စသူတို့ ကား ရတခတွင် တာဝန် ထမ်းဆောင်ခဲ့စဉ်က ကျွန်တော်နှင့် ရင်းနှီးခဲ့သူများ ဖြစ်၏။

ကချင်များ သည် ဗမာနှင့်မျိုးတူ တိဘက်မြန်မာလူမျိုးအုပ်စုဝင် ဖြစ် ၏။ မြန်မာက မြေပြန့် ဆင်း လာပြီး သူတို့ က တောင်ပေါ်တွင် ကျန်ခဲ့၏ ။ ကချင်များ သည် တောင်ပေါ်သားများ ဖြစ်၍ အပင်ပန်းခံနိုင်၏။

တောလည်း ကျွမ်း၏။ Jungle Warfare ကို နားလည်၏။

ယနေ့ KIA သည် ထိုအားသာချက်များကို ဆုပ်ကိုင်၍ မြန်မာ့တပ်မ တော်ကို ရင်ဆိုင် ယှဉ်ပြိုင်နေ၏။

ဒါသာမက စစ်ကျောင်းတွေ ဖွင့်ထား၏။

KIA ဗိုလ်သင်တန်းကျောင်းကို လိုင်ဇာတွင် ဖွင့်ထား၏။

တိုင်းရင်းသားပေါင်းစုံကို စစ်သင်တန်းပေးနေ၏။ တိုင်းရင်းသား လ က်နက်ကိုင်များကို တိုးပွားစေ၏။

ယနေ့ရခိုင်တွင် လက်နက်စွဲကိုင်နေသော AA ရခိုင်သူပုန်များကိုလည်းကောင်း၊ MNDAA ခေါ် ဖုန်ကြားရှင်၏ ကိုးကန့်သူပုန်များကိုလည်းကောင်း၊ အခြား ABSDF နှင့် TNLA ခေါ် ပလောင် သောင်းကျန်းသူများ ကို လည်းကောင်း စစ်ပညာများ သင်ပေးကာ နိုင်ငံတော်အစိုးရကို ဆန့် ကျင်ကြ၏။ သူတို့ တရားမဝင်ရှာရသော သစ်၊ ကျောက်စိမ်း၊ ဘိန်း ရောင်းရသော ပိုက်ဆံများ ဖြင့် တရုတ်မှ လက်နက်မျိုးစုံဝယ်ယူကာ လက်နက် တပ်ဆင်ပေး၏။ စစ်တိုက်ခိုင်း၏။ အစိုးရကို ဘက်ပေါင်းစုံမှ အကြပ် အတည်းဖြစ်အောင် လုပ်၏။

ကချင်ပြည်နယ်မှာ သာမက ရှမ်းပြည်နယ်၊ ရခိုင်ပြည်နယ်များ တွင်

စစ်မျက်နှာ အသစ်များ ဖွင့်ခဲ့၏။

ဗန်းမော်တစ်ဝိုက်တွင် တရုတ်သစ်ခိုးကားများကို တပ်မတော်က ဖမ်းမိပြီးသည့်နောက် ဗန်းမော်တစ်ဝိုက်အား ဖိဖိစီးစီး စစ်ဆင်ရေးများ လုပ်လာသောအခါ မြစ်ကြီးနား မြောက်ခြမ်း ဒေသများ တွင် တရုတ်နှင့် ပေါင်းကာ ရွှေခိုးတူးခြင်း၊ သစ်ခိုးထုတ်ခြင်းများကို လုပ်လာပြန်သည် ။

ဒါလဲတပ်က ဝင်ရှင်းရ၏။ ထိုအခါ တိုက်ပွဲတွေဖြစ်သည် ။ ထိုတိုက်ပွဲကာလ၌ ၂၁ ရာစု ပင်လုံညီလာခံကြီး ကျင်းပနေ၏။ ညီလာခံတွင် KIA ဗိုလ်ချုပ်ကြီး အင်ဘန်လက ငြိမ်းချမ်းရေး စကားပြောနေသည် ။

KIA တို့ ကား မီးစတစ်ဖက် ရေမှုတ်တစ်ဖက်သမားများ ဖြစ်၏။ အပြောနှင့်အလုပ် မညီသည့် မုသာဝါဒသမားများ ဖြစ်၏။ ကချင်ပြည်နယ်အတွက်ဟု ပြောသော်လည်း ပြည်နယ်သူ ပြည်နယ်သားများ အကျိုးစီးပွားအတွက် မဟုတ်ဘဲ သူတို့ KIO နှင့် KIA လူကြီးများ အတွက်က အဓိကဖြစ်နေပေသည် ။

KIA သည် နေရာအနှံ့စစ်ပွဲများ ဆင်နွှဲနေ၏။

ယခု ကျွန်တော်၏ စာအုပ်တွင် KIA တို့ ဆင်နွှဲနေသည့် စစ်ပွဲပုံစံအမျိုးမျိုးမှ တိုက်ပွဲများကို ထည့်သွင်း ရေးထားသည် ။

Urban Warfare ခေါ် မြို့တွင်း တိုက်ပွဲပုံစံကို မန်စီနှင့် မြို့သစ်တိုက်ပွဲ၌ ဖော်ပြထား၏။

စခန်းသိမ်းတိုက်ပွဲပုံစံကို ခင်ဒေါင်စခန်းတိုက်ပွဲ၌ ဖော်ပြထား၏။

ယာဉ်တန်းချုံ့တိုက်ပွဲကား နားတီးအတွက် ယာဉ်တန်းချုံ့တိုက်ပွဲ၌ ဖော်ပြထား၏။

ထိုတိုက်ပွဲများ နှင့် ပတ်သက်ပြီး တိုက်ပွဲသုံးသပ်ချက်များကို ထည့်

သွင်းဖော်ပြထားပါသည်။ ။

မြန်မာ့တပ်မတော်၏ နောက်တစ်ခေတ် အောင်စစ်သည် များ
အနေဖြင့် KIA တို့ ၏ စစ်နည်း ဗျူဟာများကို သိရန်၊

စခန်းသိမ်းတိုက်ပွဲနှင့် စခန်းလာတိုက်သည့်အခါ ခုခံတိုက်ပွဲများ (တို
က်စစ်၊ ခံစစ်)များ ဆင်နွှဲ နိုင်ရန်၊ မြို့တွင်းတိုက်ပွဲများ တိုက်တတ်ရန်။
ယာဉ်တန်းများ ဖြင့် ချီတက်သည့်အခါ ချို့ခို အတိုက်မခံရစေရန် စသည်
များကို ရည်ရွယ်၍ ဤစာအုပ်ကို ရေးသားလိုက်ရပါသည် ခင်ဗျား။

ရွှင်လန်းချမ်းမြေ့ကြပါစေ

သောင်းဝေဦး

၂၁-၉-၂၀၁၆

*

ရဲဝံ့စွန့်စား KIA နှင့် တိုက်ပွဲများ

နိဒါန်း

ကျွန်တော်သည် KIA နှင့်တိုက်ပွဲ စာအုပ် လေး၊ ငါးအုပ် ရေးခဲ့ပြီးပါပြီ

။

၁၉၆၀/၆၁ ကတည်းက KIA တွေ လက်နက်ကိုင်လာကြသည် ။ ယခု အချိန်ထိ သူတို့ နဲ့ စစ်တိုက်၍ မဆုံးသေး။ ၂၁ ရာစုပင်လုံညီလာခံကြီး တောင် စနေပြီ။ ညီလာခံမှာ KIA အကြီးအကဲ ဗိုလ်ချုပ်ကြီးအင်ဘန်လ တက်ပြီး စကားပြောသွားပြီ။ ဆရာက မြို့ပေါ်တက် စကားပြောနေသည် ။ တပည့်တွေက တောထဲမှာ စစ်တိုက်လို့ ကောင်း၊ နိုင်ငံတော်သယံဇာတများအား ခိုးထုတ်လို့ ကောင်းနေဆဲ။

KIA နှင့် မြန်မာ့တပ်မတော်တိုက်နေရဆဲ။

ယနေ့ ပြည်ထောင်စု မြန်မာနိုင်ငံတွင် စစ်အတိုက်ဆုံး၊ စစ်မီးအမွှေးဆုံး၊ ပြဿနာအရှာဆုံးကား KIA သာတည်း။

ထို့ကြောင့် KIA ကို သတိထားနေရသည် ။

ချောင်းပစ်သည် ။ မိုင်းထောင်သည် ။ လူသတ်သည် ။ သူတို့ မဟုတ်တာ လုပ်တာကျတော့ ငြိမ်နေသည် ။ တပ်မတော်ဘက်က တစ်ခုခုအတိမ်းအစောင်းဖြစ်လာရင် ကုန်းအော်သည် ။ ဟိုတိုင် ဒီတိုင် တိုင်သည် ။ တရုတ်ကြီး လှမ်းတိုင်သည် ။ အမေရိကန် တိုင်သည် ။ ကုလသမဂ္ဂ တိုင်

သည် ။ တကယ့်ပလီစီချောက်ချက်နှင့် ဉာဏ်နီဉာဏ်နက် များ သူများ ဖြစ်သည် ။ စစ်ရေး၊ နိုင်ငံရေး နှစ်ခုလုံး ဆုပ်ကိုင်ကာ တိုက်ကွက်ဖော်နေသူများ ဖြစ်သည် ။

KIA ကချင်များ သည် စစ်တိုက်ကောင်းသူများ ဖြစ်သည် ။ တောင်ပေါ်နှင့် တောင်တွင်း စစ်ဆင်ရေး ကျွမ်းသူများ ဖြစ်သည် ။

သူတို့ နှင့် ရင်ဆိုင်ရာ၌ အထင်သေး၍ မရ။ ပေါ့ဆ၍ မရ။ သူတို့ သည် ဉာဏ်နီဉာဏ်နက် များ ၏။ တောင်ပေါ်တောင်တွင်း စစ်ဆင်ရေးများ ကျွမ်း၏။ အပင်ပန်းခံနိုင်၏။ ပျောက်ကျားစစ်ဆင်ရေးလည်း ရ၏။ မြို့ပေါ်တွင် လည်း သူတို့ အမာခံများ ထားနိုင်၏။ အရောင်းအဝယ်လည်း ရ၏။ မူးယစ်ဆေးဝါးလည်း ချက်တတ်၏။ စည်းရုံးရေးလည်း လုပ်တတ်၏။ ထိုသို့ ဘက်စုံရသော KIA ကို ရင်ဆိုင်ရာ၌ မြန်မာ့တပ်မတော် သားများ သတိလက်လွတ် မဖြစ်ရန်၊ စစ်ပရိယာယ်ကြွယ်ရန်၊ စစ်ရေး နိုင်ငံရေး ယှဉ်တွဲဆောင်ရွက်နိုင်ရန် လို၏။ စစ်သား ဆိုတော့ စစ်တိုက်တာကတော့ အဓိကပေါ့လေ။ နိုင်အောင် တိုက်ရမှာ ပါပဲ။

ယခု ဤစာအုပ်၌ တိုက်စစ်၊ ခံစစ်၊ ချီစစ်၊ ခွာစစ် စသည့် စစ်ကဏ္ဍကြီးလေးရပ်သာမက အထူး စစ်နည်းဗျူဟာဖြစ်သည့် Ambush ချုံခိုတိုက်ပွဲတစ်ပွဲကိုပါ ထည့်သွင်းထားပါသည် ။ ဖော်ပြခဲ့သည့် တိုက်ပွဲအားလုံး တပ်မတော်ဘက်က အနိုင်ရော၊ အရှုံးရော ရှိပါသည် ။ တိုက်ပွဲအားလုံးကို ဖတ်ရှုပြီး သင်ခန်းစာ ယူနိုင်ကြရန် ဖြစ်ကြောင်းပါခင်ဗျား ။

တိုက်ပွဲအားလုံးလိုလို မြောက်ပိုင်းတိုင်းဘက်မှာ ဖြစ်ပါသည် ။ ရမခဘက်မှ Convoy Ambush တစ်ပွဲသာ ပါပါသည် ။

ဆက်လက်ဖတ်ရှုနိုင်ကြပါရန်။

ထိန်နန်တိုက်ပွဲ ၁၉၈၃ ခုနှစ် ဇွန်လ

ဖြစ်စဉ်အကြောင်းအရာဖွင့်

အမှတ် (၄၆) ခြေလျင်တပ်ရင်း တပ်ရင်းမှူးသည် မိမိဖုန်ချန်စခန်းကို ရန်သူမှ အလစ်အငိုက် တိုက်ခိုက်ခံရမှုနှင့် ပတ်သက်၍ ကလဲ့စားချေ တိုက်ခိုက်ရန် မြောက်ပိုင်းတိုင်း စစ်ဌာနချုပ်မှ ညွှန်ကြားလာသဖြင့် ရန်သူ ကေအိုင်အေ(ကချင်)သကသ ရင်း(၇)ဌာနချုပ် စခန်းအား ခရီးရှည် ထိုးဖောက်ချီတက်၍ တိုက်ခိုက်ရန် စီမံချက် ချမှတ်ကာ ဆောင်ရွက်ခဲ့ပါသည်။ ။

ထိန်နန်စခန်းသည် ကေအိုင်အေ(ကချင်)သကသ ရင်း(၇)၏ ခေတ္တတပ်ရင်းမှူး ဗက တူးခွန် ဦးစီး တပ်ရင်း(၇) ဌာနချုပ်နှင့် တပ်ခွဲ(၃)အင်အား ၁၇၀ ဦးခန့် အခြေပြုနေသော စခန်းဖြစ်ပါသည်။ ။ အဆိုပါ စခန်း မြောက်ဘက်တွင် မိမိတပ်ဝင်ရောက် လာနိုင်သည် ဟု မျှော်မှန်းထားသော ဝလန်နယ်မြေဘက်တွင် ခွဲ(၁)ခွဲအင်အားစုများ ၊ အမာခံကျေးရွာအဖြစ် အနောက်ဘက် ဖုန်အင်ယန်ခွင်တွင် ခွဲ(၃)ခွဲမှ အင်အားစုများ ၊ တောင်ဘက် ၂၅ မိုင်ခန့်အကွာ နင်ရော်ကောင်းတွင် တပ်မဟာ(၁)မှ အင်အားစုများ ရှိပြီး အရှေ့ဘက်တွင် ရေစီးကြမ်း၍ မိုးရာသီတွင် ဖြတ်ကူးရန် အခက်အခဲဖြစ်သော ခရန်ခချောင်းနှင့် အခြားသော ချောင်းငယ်များစွာရှိခြင်းတို့ ကြောင့် ထိန်နန်စခန်းသည် သဘာဝ ပထဝီအနေအထားအ

ရ အတော်အတန်လုံခြုံစွာ အခြေပြု ခြေကုပ်ယူထားသော စခန်းတစ်ခု ဖြစ်ပါသည်။ ။ ကေအိုင်အေ(ကချင်) သကသအများ စုသည် မိမိသဘောဖြင့် တာဝန်ထမ်းဆောင်နေခြင်း မဟုတ်ဘဲ အတင်းအဓမ္မ စေ ခိုင်းခြင်း၊ ခံရသူများ ဖြစ်၍ လုပ်ငန်းအပေါ် ယုံကြည်မှု၊ စိတ်ဝင်စားမှုမရှိခြင်း၊ စားဝတ်နေရေး ဒုက္ခဆင်းရဲမှုဒဏ် အမျိုးမျိုးကြုံရ ခြင်း၊ တောတောင်ထူထပ်၍ ရောဂါထူပြောခြင်း၊ အထက်အောက် ယုံကြည်မှု နည်းပါးခြင်းတို့ကြောင့် စိတ်ဓာတ်ကျဆင်းမှုရှိပြီး တိုက်ခိုက် လိုစိတ် လျော့နည်းကာ ၁၉၈၃ ခုနှစ်၊ မေလမှ ဇွန်လကုန်အထိ လက်န က်ဖြင့် ၄ ဦး၊ လက်နက်မဲ့ ၉ ဦး၊ ပေါင်း ၁၃ ဦး မိမိတပ်များ သို့ အလင်းဝ င်ရောက်ခဲ့ပါသည်။ ။

တိုက်စစ်အတွက် စုဖွဲ့ပြင်ဆင်ခြင်း

အမှတ်(၄၆) ခြေလျင်တပ်ရင်းမှ တပ်ရင်းမှူးသည် ထိန်နန်စခန်း အား အထူးကွန်မန်ဒိုဖြင့် တိုက်ခိုက်ရန် စီမံ၍ ကြည်း ၁၄၅၉၈ ဗိုလ်ကြီး ဘိုနီ နှင့် ကြည်း ၁၆၈၇၀ ဗိုလ်စောအောင်တို့ အား ကိုယ်တိုင်ရွေးချယ်၍ အနီးဆုံး တပ်ခွဲများမှ အကြပ်/တပ်သား ၃၂ ဦးအား ၁၉၈၃ ခုနှစ်၊ မေလ ၂၅ ရက်နေ့မှ စ၍ ဇွန်လ ၃ရက်နေ့အထိ ဗိုလ်စောအောင်မှ ဦးစီး၍ အ ထူးကွန်မန်ဒိုစစ်နည်းဗျူဟာများကို လေ့ကျင့်ပြီး တပ်ရင်းမှူးကိုယ်တိုင် ကြပ်မတ်ကာ ကိုယ်လက်ကြံ့ခိုင်ရေး၊ စစ်မြေပြင်ကျွမ်းကျင်မှု၊ ကွန်မန်ဒို စစ်နည်းဗျူဟာ၊ ပြောက်ကျား စစ်နည်းဗျူဟာ၊ တောတွင်း/တောင်ပေါ် စစ်နည်းဗျူဟာ၊ တောတွင်းနေထိုင်စားသောက်မှုများကို ပြင်းထန်စွာ လက်တွေ့လေ့ကျင့်စေပြီး ဇွန် ၃ရက်နေ့တွင် အဆိုပါ လေ့ကျင့်ထားသူ ၃၂ ဦးမှ ဗိုလ်စောအောင်နှင့် စစ်သည် ၂၄ ဦးအား ဇကာတင် ထပ်မံရွေး ချယ်၍ ဗိုလ်ကြီးဘိုနီအား အရန်တပ်စုမှူးအဖြစ် ရွေးချယ်ခဲ့ပါသည်။ ။ တ ဖက်မှ ထိုသို့လေ့ကျင့်နေစဉ်တွင် တပ်ရင်းမှူးသည်

ထိန်နန်စခန်းအကြောင်း သိရှိသူ နယ်မြေခံလမ်းပြများ ၊ နယ်မြေ ကျွမ်းကျင်သူများ ရရှိရေး လိုအပ်သောပစ္စည်း သယ်ယူရေးအဖွဲ့များကို မြို့နယ်တာဝန်ရှိသူများ နှင့် တိုင်ပင်၍ ဆောင်ရွက်ခဲ့ပါသည်။ ။ ရန်သူစခန်းအနေအထားနှင့် အဆောက်အဦများကို တိတိကျကျပြသပေးနိုင်ရန် အလင်းဝင် ကေအိုင်အေ(ကချင်) တကကဂျာရန်လကို မြောက်ပိုင်းတိုင်းစစ်ဌာနချုပ်၏ အကူအညီဖြင့် ခေါ်ယူခဲ့ပါသည်။ ။

ချီတက်ခြင်း

အထူးကွန်မန်ဒိုအဖွဲ့သည် ၁၉၈၃ ခုနှစ်၊ ဇွန်လ ၁၀ ရက်နေ့အပြီး ဆောင်ရွက်ပြီးနောက် တပ်စုမှူး ဗိုလ်စောအောင်မှာ သွေးပါဝမ်းရောဂါဖြစ်ပြီး ပူတာအိုဆေးရုံ တက်ရောက်ခဲ့သဖြင့် အရန်တပ်စုမှူး ဗိုလ်ကြီး ဘိုနီအား တပ်စုမှူးတာဝန်ပေးအပ်ကာ ဇွန်လ ၁၂ ရက်နေ့တွင် တပ်ရင်းဌာနချုပ်မှ စတင်ထွက်ခွာ၍ မချမ်းဘော၊ ထန်ဂါး၊ ဒိန်ဘိုဒန်ဆာတို့ ကိုဖြတ်ပြီး လဂျာသို့ ဇွန် ၂၁ ရက်နေ့တွင် ရောက်ရှိခဲ့ပါသည်။ ။ ဇွန် ၂၃ ရက်နေ့တွင် လဂျာမှ ဆက်လက်ထွက်ခွာခဲ့ရာ လူသွားလမ်း၊ လမ်းဟောင်းများ လုံးဝအသုံးမပြုဘဲ ချောင်း၊ ချောက်ကမ်းပါး၊ ကြိမ်တောတို့ ကို ဖြတ်ကျော်ချီတက်၍ ဆင်ယုန်ချောင်းအား ဝါးဖောင်ဖြင့် ဖြတ်ကူးခဲ့ပါသည်။ ။ ကွန်မန်ဒိုတပ်စုသည် စစ်နည်းဗျူဟာမြောက်စွာ တောတိုးချီတက်၍ ရည်မှန်းချက်သို့ရောက်ရှိရန် ၄ မိုင်အလိုသို့ ဇွန် ၂၉ ၀၉၃၀ ချိန်တွင် ရောက်ရှိခဲ့ပါသည်။ ။ ၎င်းနေရာတွင် ခေတ္တခြေကုပ်ယူ၍ အနီးကပ်ထောက်လှမ်းခြင်း၊ အခြေအနေကြည့်ရှုခြင်းများ ပြုလုပ်ကာ အသေးစိတ် စီမံချက် ရေးဆွဲခဲ့ပါသည်။ ။ ရည်မှန်းချက်အား တိုက်ခိုက်မည့်အချိန် (န)နာရီအား ဇွန် ၃၀၀၄၀၀ နာရီသတ်မှတ်၍ တိုက်ပွဲအဆုံးသတ်ချိန်အား ၀၅၀၀ နာရီသတ်မှတ်ကာ ဗိုလ်ကြီးဘိုနီ ဦးစီးတပ်စိတ် တစ်စိတ်၊ တကက ရွှေကို ဦးစီးတပ်စိတ် တစ်စိတ်၊ တကမဇန်ခင် ဦးစီးတပ်

စိတ် တစ်စိတ် ဖွဲ့စည်း၍ (က)တောင်ကုန်း၊ (ခ)တောင်ကုန်း၊ (ဂ)တောင်
ကုန်းများ တိုက်ခိုက်ရန် သတ်မှတ်ပြီး ဗိုလ်ကြီးဘိုနီမှ မမျှော်လင့်သော
အခြေအနေတွင် လိုအပ်သလို စစ်ကစားနိုင်ရန် အရန်အဖြစ် နောက်မှ
တဖြည်းဖြည်း ချဉ်းကပ်ခဲ့ပါသည်။ ။

တိုက်ခိုက်ခြင်း

ကွန်မန်ဒို တပ်စုမှ ဗိုလ်ကြီးဘိုနီဦးစီး ချေမှုန်းရေးတပ်စိတ် နှစ်စိတ်
သည် (က) တောင်ကုန်းအား စီးနင်းတိုက်ခိုက်ရန် ချေမှုန်းရေးမျဉ်းသို့
ရောက်ရှိသည် နှင့် (၀၄၀၀)နာရီတွင် မိမိမှ ရန်သူစခန်းအား အလစ် အ
ငိုက် စတင်၍ ကျည်အရောက် လူအရောက် တစ်ဟု န်ထိုး ပစ်ခတ်တိုက်
ခိုက်ခဲ့သဖြင့် (က)တောင်ကုန်းမှ ရန်သူသည် ပြန်လည်ပစ်ခတ်တိုက်ခို
က်နိုင်စွမ်းမရှိဘဲ ကစဉ့်ကလျား ထွက်ပြေးခဲ့ပါသည်။ ။ (ခ)တောင်ကုန်း
အား တကမဇန်ခင် ဦးစီးတပ်စိတ်မှ ဆက်လက် ပစ်ခတ်တိုက်ခိုက်ရာ ရ
န်သူမှ ပြန်လည်ပစ်ခတ်သော်လည်း ၀၄၂၅ နာရီတွင် ၎င်းတောင်ကုန်းရှိ
ရန်သူ ၃ဦး ကျဆုံးကာ ဆုတ်ခွာ ထွက်ပြေးသွားခဲ့ပါသည်။ ။ တကက ရွှေ
ကို ဦးစီးတပ်စိတ်သည် (ဂ)တောင်ကုန်းအား တိုက်ခိုက်ရာ ရန်သူမှ ရင်း
မှူးဦးစီး၍ အခြေအနေကိုထိန်းပြီး ခုခံတိုက်ခိုက်နေသဖြင့် ကျားကုတ်
ကျားခဲဖြင့် ရွပ်ရွပ်ချွံချွံ တိုက်ခိုက်ချေမှုန်းခဲ့ရာ ရန်သူသည် ဆက်လက် မ
ခုခံနိုင်တော့ဘဲ အလောင်းပင် မကောက်နိုင်တော့သည် အထိ ဆုတ်ခွာ
ထွက်ပြေးသွားခဲ့ပါသည်။ ။ ဗိုလ်ကြီးဘိုနီသည် ၎င်းတပ်စိတ်မှ ၆ ယော
က်အား (က)တောင်ကုန်းအား ဆက်လက်ထိန်းသိမ်းစေပြီး တကကရွှေ
ကိုရှိရာ (ဂ)တောင်ကုန်းသို့ သွားရောက် ပူးပေါင်းခဲ့ပါသည်။ ။ ထိုအချိန်
တွင် ရန်သူမှ (ဃ)တောင်ကုန်းကို ခြေကုပ်ယူ၍ ပြန်လည်ပစ်ခတ်တိုက်
ခိုက်ရာ ဗိုလ်ကြီးဘိုနီသည် သိမ်းပိုက်ထားသော (က)တောင်ကုန်း၊ (ခ)
တောင်ကုန်းနှင့် (ဂ)တောင်ကုန်းတို့ ရှိ အဆောက်အဦများအား မီးရှို့ ဖျ

က်ဆီးစေပြီးနောက် လက်နက်/ခဲယမ်း၊ စာရွက်စာတမ်းများကို သယ်ယူ
စေကာ ၀၅၀၀ နာရီတွင် နည်းပရိယာယ် လှည့်စားသည့်အနေဖြင့်
ဗိုလ်ကြီးဘိုနီမှ တပ်ခွဲ(၃) နေမြ၊ ကျန်တပ်ခွဲများ အောင်မြေသို့ ဆက်လ
က်တိုက်ဟု အော်ဟစ်အမိန့်ပေးပြီး ရန်သူနှင့် အဆက်ဖြတ်ကာ မူလကြို
တင်သတ်မှတ်ထားသော လာလမ်းအတိုင်း ပြန်လည် ဆုတ်ခွာခဲ့ပါသည်
။ မိမိဆုတ်ခွာရာ လမ်းတွင် မိုင်း ၂ လုံးထောင်ခဲ့ရာ ရန်သူမှ မိုင်းကွဲ၍ လ
ည်းကောင်း၊ ဆက်လက် လိုက်လံတိုက်ခိုက်၍ လည်းကောင်း တိုက်ပွဲအ
ဆုံးသတ်ခဲ့ပါသည် ။

တိုက်ပွဲအရှုံးအမြတ်

အဆိုပါတိုက်ပွဲတွင် မိမိဘက်မှ ထိခိုက်ကျဆုံးမှုမရှိဘဲ ရန်သူ ၁၅ ဦး
ကျဆုံးပြီး အလောင်း ၇၊ ၎င်းတို့ ထံမှ လက်နက်ငယ်မျိုးစုံဖြစ်သော ဘ
ရောင်နင်စက်လတ် ၁ လက်၊ အမ် ၇၉ လောင်ချာ ၁ လက်၊ ကာဘိုင် ၁
လက်၊ ပွိုင့် ၃၀၃ ရိုင်ဖယ် ၄ လက်၊ အက်စ်ပီ-၁၁ အမျိုးအစား လက်လှည့်
အားသွင်းစက် ၁ လုံး၊ ၆၀ မီလီမီတာ ဗုံးသီး ၄ လုံး၊ အမ် ၄၆ အမျိုးအ
စား တရုတ်လက်ပစ်ဗုံး ၁၅ လုံး၊ ဌက်ပျောဖူး လောင်ချာ ပို့ကျည် ၁ ခု၊
ကျည်မျိုးစုံ ၅၅၀ တောင့်၊ ၄၀ မီလီမီတာဗုံးသီး ၃ လုံး၊ လျှပ်စစ်စနက်တံ
၁ ခု၊ အမ် ၁၆ ကျည်ကတ် ၂ ခု၊ ကာဘိုင်ကျည်ကတ်တို ၂ ခု၊ အရေးကြီး
စာရွက်စာတမ်းများ သိမ်းပိုက်ရရှိပြီး လက်နက်/ခဲယမ်း ဂိုဒေါင် ၂လုံး၊
ဆန် ၇၀ တင်းခန့်ရှိ ဂိုဒေါင် ၂လုံး၊ အရာရှိနေအိမ် ၃ လုံး၊ ရင်းအရခဗနေ
အိမ် ၁ လုံး၊ ကင်းဘန်ကာ ၃ လုံး၊ တပ်ရင်းအဆောက်အဦ ၁ လုံး၊ ပါတီ
အဆောက်အဦ ၂လုံး၊ ဆက်သွယ်ရေးရုံး ၁ လုံးနှင့် အမ် ၄၆ တရုတ်လ
က်ပစ်ဗုံး ၆၀ လုံး၊ ၆၀ မီလီမီတာ ဗုံးသီးနှင့် အမ် ၄၀ လောင်ချာခုံးကျည်
၇၅ လုံး၊ ကျည်မျိုးစုံ ၁၈၀၀၀ တောင့်၊ ကျည်ကတ်မျိုးစုံ ၃၅၀ ခုခန့်တို့
အား သိမ်းဆည်းရမိ၍ အဆောက်အဦများအား မီးရှို့ဖျက်ဆီးနိုင်ခဲ့ပါသ

ည် ။


တိုက်ပွဲသုံးသပ်ချက်

(က)လက်စားချေလိုစိတ်နှင့် ရဲဝံ့စွန့်စားစွာ ဆောင်ရွက်ခဲ့သည် ကို တွေ့ရသည် ။

(ခ)စစ်နည်းဗျူဟာကျင့်သုံးမှု ကောင်းမွန်သည် ကို တွေ့ရသည် ။

(ဂ)မိမိ အထိအခိုက် အကျအဆုံး လုံးဝမရှိဘဲ ရန်သူကို အထိနာ အောင် ဆောင်ရွက်နိုင်ခဲ့သည် ။

(ဃ)ရန်သူထံမှ လူ၊ လက်နက် အများ အပြား သိမ်းဆည်းရမိကာ ရန်သူစိတ်ဓာတ် ပျက်ပြားအောင် ဆောင်ရွက်နိုင်ခဲ့သည် ။



တိုက်ပွဲဝင်နေသော လေယာဉ်များ
ပိုက်ဆံမရဘဲ နေသော လေယာဉ်များ

*